

Brussell, 16 ta' April 2018
(OR. en)

**Fajl Interistituzzjonali:
2013/0103 (COD)**

5700/1/18
REV 1 ADD 1

WTO 11
ANTIDUMPING 1
COMER 10
CODEC 106
PARLNAT 90

DIKJARAZZJONI TAR-RAĠUNIJET TAL-KUNSILL

Suġġett: Pożizzjoni tal-Kunsill fl-ewwel qari bil-ħsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolament (UE) 2016/1036 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea u r-Regolament (UE) 2016/1037 dwar il-protezzjoni kontra importazzjonijiet sussidjati minn pajjiżi li mhumiex membri tal-Unjoni Ewropea"

- Dikjarazzjoni tar-raġunijiet tal-Kunsill
- Adottata mill-Kunsill fis-16 ta' April 2018

I. INTRODUZZJONI

1. Fil-11 ta' April 2013, il-Kummissjoni pprezentat lill-Kunsill u lill-Parlament il-proposta msemmija hawn fuq dwar il-modernizzazzjoni tal-Istrumenti għad-Difiża tal-Kummerċ li temenda Regolamenti ta' antidumping u antisussidji fis-seħh bħalissa ("Modernizzazzjoni tad-TDI").¹
2. Il-Parlament Ewropew adotta l-pozizzjoni tiegħu fl-ewwel qari fis-sessjoni plenarja tas-16 ta' April 2014.²
3. Fil-laqgħa tiegħu tat-13 ta' Diċembru 2016, il-Kumitat tar-Rappreżentanti Permanenti qabel dwar il-mandat biex il-Presidenza tidhol f'negozjati mal-Parlament Ewropew bil-ħsieb ta' qbil bikri fit-tieni qari.³
4. Fuq din il-bażi, saru tmien laqgħat ta' trilogu matul il-Presidenza Maltija u dik Estonjana fl-2017, jiġifieri fil-21 ta' Marzu, is-27 ta' April, il-31 ta' Mejju, it-13 ta' Ġunju, it-18 ta' Ottubru, is-7 u t-23 ta' Novembru u l-5 ta' Diċembru.
5. Fl-aħħar trilogu politiku fil-5 ta' Diċembru 2017, intlaħaq kompromess proviżorju mal-Parlament dwar it-test tal-abbozz ta' Regolament dwar il-modernizzazzjoni tal-istrumenti għad-difiża tal-kummerċ.
6. Fil-15 ta' Diċembru 2017, il-Grupp ta' Hidma dwar Kwistjonijiet Kummerċjali esprima appoġġ wiesa' għall-kompromess li ntlahaq mal-Parlament Ewropew.
7. Sussegwentement, fil-laqgħa tiegħu fl-20 ta' Diċembru 2017, il-Kumitat tar-Rappreżentanti Permanenti analizza t-test ta' kompromess finali bil-ħsieb ta' qbil.⁴
8. Il-Kumitat għall-Kummerċ Internazzjonali (INTA) tal-Parlament Ewropew ivvota dwar il-ftehim politiku fit-23 ta' Jannar 2018, li kien jirrifletti l-eżitu tan-negozjati, u approvah b'maġġoranza kbira.⁵

¹ dok. 8495/13 + ADD 1-2.

² dok. PE T7-0420/2014

³ dok. 15466/16

⁴ dok. 15530/17

⁵ dok. PE 616.540

B'ittra datata t-30 ta' Jannar 2018, il-President tal-Kumitat għall-Kummerċ Internazzjonali tal-Parlament Ewropew għarraf lill-President tal-Coreper li, jekk il-Kunsill jibgħat formalment lill-Parlament Ewropew il-pożizzjoni tiegħu fl-ewwel qari kif maqbul, soġġett għal verifika mill-ġuristi-lingwisti, huwa ser jirrakkomanda lill-Plenarja li l-pożizzjoni tal-Kunsill tiġi aċċettata mingħajr emendi fit-tieni qari tal-Parlament.⁶

9. Fis-7 ta' Frar 2018, il-Kumitat tar-Rappreżentanti Permanenti kkonferma t-test ta' kompromess finali bil-ħsieb li jkun hemm qbil.⁷

II. OBJETTIV

11. L-għan tal-proposta kien li taġġorna u timmodernizza l-Istrumenti għad-Difiża tal-Kummerċ tal-UE, li ilhom ma jġu riveduti b'mod sostanzjali mit-tlestija ta' Ċiklu tal-Urugwaj fl-1995, sabiex isiru aktar effiċjenti u effettivi għall-appoġġ tal-operaturi tal-UE.

III. ANALIŻI TAL-POŻIZZJONI TAL-KUNSILL FL-EWWEL QARI

A. Ġenerali

12. Ir-Regolament itejjeb għadd ta' kwistjonijiet importanti għall-operaturi, bħal: aktar trasparenza fil-proċedimenti, aċċess aħjar għall-informazzjoni mill-SMEs, jissahħah ir-rwol tal-Uffiċjal tas-Seduta u l-helpdesk għall-SMEs b'kompitu ġdid li jiggwidahom fil-proċedimenti ta' investigazzjoni, kontra ċ-ċirkomvenzjoni u l-konsolidazzjoni ta' prattiki attwali, eċċ.

Dan it-titjib ser jagħmel l-istrumenti TDI aktar prevedibbli u ser jipprovdi soluzzjonijiet prattiċi għal problemi reali li l-partijiet ikkonċernati tal-UE jiltaqgħu magħhom fl-użu tal-istrumenti.

⁶ dok. PE 616.821

⁷ dok. 5810/18

B. Elementi partikolari - l-aktar kwistjonijiet kontroversjali

Regola tad-Dazju Inferjuri (LDR)

13. Ta' tħassib partikolari għall-Kunsill kienu d-dispożizzjonijiet relatati mad-dizapplikazzjoni tal-LDRpropost f'każ ta' distorsjonijiet fil-materja prima. Il-kompromess li ntlahaq bejn iż-żewġ koleġislaturi fit-trilogu finali jippermetti d-dizapplikazzjoni tal-LDR f'sitwazzjonijiet definiti sewwa:
- materja prima distorta li tammonta għal aktar minn 17% tal-ispiza tal-produzzjoni, meħuda individwalment (limitu wieħed);
 - id-distorsjonijiet tal-materja prima kif definiti fil-lista tal-OECD iżda bil-possibbiltà li din il-lista tiġi aġġornata permezz ta' att delegat biex tkun tikkonforma mal-kunsiderazzjonijiet futuri tal-OECD;
 - f'każijiet ta' dumping, il-Kummissjoni ser ikollha tikkonkludi b'mod ċar li d-dizapplikazzjoni tal-LDR hija fl-interess tal-Unjoni ("tat-test tal-interess tal-Unjoni pożittiv").
14. Rigward il-profitt fil-mira minimu (li huwa, il-livell ta' profittabbiltà meħtieġ biex ikopri l-ispejjeż u l-investimenti kollha, R&Ż u l-innovazzjoni), il-Kunsill aċċetta l-livell minimu ta' 6%.
15. L-istandards soċjali u ambjentali ser jitqiesu meta jiġi stabbilit il-marġni tat-tneħħija ta' ħsara. Barra minn hekk, ser ikun hemm il-possibbiltà li jitqiesu l-ispejjeż futuri li jirriżultaw mill-implimentazzjoni ta' dawn l-istandards, jekk daww l-ispejjeż huma prevedibbli b'mod ċar u oġġettivament kwantifikabbli. Din hija novità segwita mill-Parlament Ewropew, iżda l-Kunsill żgura li ma jkunx hemm għadd doppju tal-ispejjeż u li l-ispejjeż ikunu debitament sostanzjati.⁸
16. Għall-istrumenti antisussidji, ir-regola tad-dazju inferjuri tista' ma tibqax tiġi applikata.

⁸ Il-Ftehim jinkludi wkoll dispożizzjonijiet oħra fir-rigward ta' aspetti soċjali u ambjentali, iżda mhux relatati mar-Regola tad-Dazju Inferjuri, fl-oqsma tal-impjenji fuq il-prezz, ir-rieżamijiet interim u r-rapport annwali tal-Kummissjoni.

Żvelar minn qabel

17. Ġie maqbul perijodu ta' 3 ġimgħat ta' żvelar minn qabel flimkien ma' tliet xbieki ta' sikurezza addizzjonali li ser jindirizzaw ir-riskji potenzjali ta' kumulazzjoni: użu usa' tar-reġistrazzjoni tal-importazzjonijiet; dehra ġdida tal-ġbir u l-komunikazzjoni tal-istatistika; u margini ta' ħsara addizzjonali li għandu jiżdied mad-dazju definittiv sabiex jikkumpensa għal kwalunkwe kumulazzjoni matul il-perijodu ta' żvelar minn qabel.
18. Barra minn hekk, ġiet miftiehma klawżola ta' reviżjoni għad-durata tal-perijodu ta' żvelar minn qabel . Sentejn mid-dhul fis-seħh, il-Kummissjoni ser tivvaluta kemm kienu effettivi t-tliet xbieki ta' sikurezza fl-indirizzar tal-kumulazzjoni. Fid-dawl ta' din il-valutazzjoni, il-Kummissjoni għandha tipproponi, permezz ta' att delegat, biex:
- jitnaqqas il-perijodu ta' żvelar minn qabel għal ġimagħtejn f'każ li jkun hemm zieda sostanzjali fl-importazzjonijiet li l-Kummissjoni ma setgħetx tindirizza;
 - jiżdied il-perijodu ta' żvelar minn qabel għal erba' ġimgħat sabiex titjieb il-prevedibbiltà għall-operaturi tal-Unjoni jekk ma jkunx hemm zieda sostanzjali fl-importazzjonijiet jew jekk il-Kummissjoni setgħet tindirizzaha.

Blata Kontinentali u Żona Ekonomika Esklussiva

19. Matul id-diskussjonijiet mal-Parlament u l-Kummissjoni, il-Kunsill aċċetta li jintroduċi klawżola ta' abilitazzjoni li tippermetti li jiġu estenzi l-miżuri għall-blata kontinentali u ż-żona ekonomika esklussiva permezz ta' att ta' implimentazzjoni futur. Il-Kunsill żgura li l-awtoritajiet doganali ser jingħataw żmien biżżejjed biex jeżaminaw il-kwistjoni.

Rimborż tad-dazji

20. Il-Parlament Ewropew qabel dwar il-pożizzjoni tal-Kunsill u tal-Kummissjoni sabiex tigi ssalvagwardjata l-possibbiltà tar-rimborż għal operaturi. Jekk il-miżuri jiġu revokati, id-dazji miġbura żejda matul l-investigazzjonijiet tar-rieżami ta' skadenza ser jiġu rimborżati lill-importaturi. Dan il-prinċipju kien jikkonforma bis-sħiħ mal-mandat tal-Kunsill.

Trade Unions

21. Il-Kunsill aċċetta l-emenda tal-Parlament li t-trade unions ser ikunu jistgħu jressqu l-ilmenti flimkien mal-industrija. Ser ikunu jistgħu wkoll jappoġġaw l-ilmenti mressqa mill-industrija.

Trade unions isiru "partijiet ikkonċernati" fil-proċedimenti. Il-Kunsill kien diġà aċċetta r-rwol tat-trade unions għad-difiża tal-kummerċ fil-fajl il-ġdid relatat dwar il-metodoloġija tal-antidumping⁹, li mmodifika l-istess atti legali.

It-tul tal-investigazzjonijiet

22. It-tul ta' żmien għall-impożizzjoni ta' miżuri proviżorji ser ikun "normalment 7 xhur iżda mhux aktar tard minn 8 xhur". Id-dazji definittivi ser ikollhom jiġu imposti fi żmien 14-il xahar. Il-Parlament Ewropew aċċetta l-mandat tal-Kunsill.

⁹ Regolament (UE) 2017/2321 tal-Parlament Ewropew u tal-Kunsill tat-12 ta' Diċembru 2017 li jemenda r-Regolament (UE) 2016/1036 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea u r-Regolament (UE) 2016/1037 dwar il-protezzjoni kontra importazzjonijiet sussidjati minn pajjiżi li mhumiex membri tal-Unjoni Ewropea, ĠU L 338, 19.12. 2017.

IV. KONKLUŻJONI

23. Il-Požizzjoni tal-Kunsill fl-ewwel qari tirrifletti l-kompromess milhuq fin-negozjati bejn il-Kunsill u l-Parlament Ewropew, bl-appoġġ tal-Kummissjoni.

Il-Kunsill jemmen li l-pożizzjoni tiegħu tirrappreżenta pakkett bilanċjat u li, ladarba dan jiġi adottat, ir-Regolament il-ġdid jistabbilixxi strumenti għad-difiza tal-kummerċ tal-UE modernizzati li huma effettivi u prevedibbli fil-konfront tal-isfidi kummerċjali globali.
